



Toninu kelli *tour* mal-Ġenna. Beda jdawru anglu li kien inkarigat apposta għal dan il-ghan. Wara li mxew kuritur twil sabu sala kbira b'hafna attivitā ġo fiha. L-anglu qal lil Toninu li dik kienet is-Sezzjoni tal-Petizzjonijiet. Fiha kien qed jintlaqgħu il-bżonnijiet u l-grazzji mitluba min-nies tad-dinja. Kien hemm hafna angli għal dan ix-xogħol ghax kien hemm hafna xogħol x'isir: ftuh tal-ittri, *sorting* tagħhom u tlestija tagħhom malajr kemm jista' jkun biex jingħataw lill-Mulej.

L-anglu mbagħad ha lil Toninu f'sezzjoni oħra, li fiha wkoll kien hemm hafna attivitā: numru kbir ta' angli jippakkjaw f'diversi kaxxi hafna ittri. Toninu saqsa lill-anglu dawn x'kienu, u l-anglu wieġbu li dawk kien l-grazzji maqlugħha li qed jintbagħtu lejn id-dinja għal dawk li kienu intalbu lill-Mulej.

Imxew ftit iehor u l-anglu ha lil Toninu f'kamra kbira oħra, iżda din id-darba l-kamra kienet vojta, mingħajr attivitā ta' xejn. Fin-nofs, bilqiegħda kien hemm anglu li kien jidher b'qalbu mnikkta, ma jagħmel xejn. Toninu, mħasseb saqsa lill-anglu: ‘Hawn x’ġara f’daqqa waħda?’ L-anglu wieġbu li dik kienet is-Sezzjoni tar-Ringrażżjamenti: ‘Hija haġa ta’ qsim il-qalb li minn daqs dawk grazzji li l-Mulej ixerred fuq il-bnedmin, ftit li xejn huma dawk li jirrin-grazzjaw u jagħtuh glorja.’

Inti li qed taqra, ma' liema kategorija ta' nies tagħmel: ma' dawk li jagħtu ħajr lil Alla ta' dak kollu li jipprovdilhom, jew ma' dawk li qajla jiżżu ħajr fit-talb tagħhom?



L-anglu mnikket

It-tbissima tar-riklami

Editorjal

Hbieb,



**fuljett
ta' kull xahar
maħruġ
minn grupp
ta' talb
fost
Il-haddiemu**

**Nru. 475
Awwissu 2019**

Tafu tajjeb daqsi kemm jitbissmu, jidħqu u jidħru ferħana l-persuni li jkunu qed jirreklamaw xi prodott. Dejjem bi tbissima fuq fommhom, jgħidulek biex tixtri dak il-prodott u hajtek tinbidel għall-aħjar ... Heqq, ibiġu iridu! Mhux hekk?

Imma mill-banda l-oħra nafu wkoll li l-ħajja mhux hekk. Mhux veru li l-ferħ tiegħek jiddependi fuq dak il-prodott, ghax anki jekk tixtrieħ, mhux ser tkun kuntent ħlief għal fit tal-ħin, forsi. Imbagħad tkun trid xi ħaġa oħra, xi ħaġa aħjar, u tqoqħod sejjjer hekk. Il-ferħ dejjiemi mhux mill-ħwejjeg tad-dinja jiġi, imma mill-paċi tal-qalb li jkollok gewwa fik u li Alla biss jista' jaqħiħulek.

Imma niġu għat-tbissima li tara fir-riklami. Ara taħsbu li s-sbuhija tal-ħajja li naraw fir-riklami ma tinfluwenzaniex xi ffit jew wisq tafux! Tara riklam illum, terġa' tarah għada (jekk mhux aktar spiss minn hekk), itambru kontinwament fuq l-effetti pożittivi li għandu dak jew dawk il-prodotti, sa ma fl-ahħar jikkonvinčuk tixtrihom.

U dan nistgħu ngħiduh ukoll għal certi programmi jew sensiliet fuq it-TV u l-media socjali li jipinġu l-ħajja kif jaqbel lilhom u jbellgħuha lil dak li jkun li dik hi l-ahjar u l-isbaħ lifestyle li tista' tgħix. Hawn min anki jinfluwenza ruħu mill-ħbieb u l-ġirien, għax jaħseb li dawk qed jgħixu kuntenti u allura jara kif jagħmel biex jgħix bħalhom -issib min sahansitra jiddejjen basta mingħaliha qed ilahhaq magħħom! U flok aktar kuntent isir aktar anzuż u skjav tal-fissazzjoni li jkollu!

Meta ser nifmuha li l-Mulej biss jista' jimla lil qlubna bil-ferħ veru u dejjiemi?

Il-Madonna ta' Knock

Eżatt 140 sena ilu seħħet dehra tal-Madonna fir-raħal čkejken ta' Knock, l-Irlanda. Dan meta filgħaxxi ja tal-21 ta' Awwissu 1879, żewġ nisa bl-isem ta' Mary Mcoughlin u Mary Beirne, kienu sejrin lejn djarhom. Hekk kif huma kienu għaddejjin minn wara l-knisja tar-raħal, fuq il-hajt tal-knisja raw xbieha tal-Verġni Marija, San Ĝużepp, San Ģwann l-Evanġelista u altar b'ħaruf u b'salib fuqu, waqt li jtiru madwar l-ħatal deħru diversi angli.

Meta raw dan, in-nisa sejħu lil hafna nies oħra u dawn ukoll raw din id-dehra. Dawk preżenti raw mara sabiha b'ilbies abjad u b'kuruna kbira. Idejha kienet merfugħa bħal waqt it-talb.

Kulhadd fehem li dik il-mara kienet il-Verġni Mbierka, Omm ġesù u r-Regina tal-angli. Raħħala oħra qalu li raw dawl qawwi li xegħel madwar il-knisja. L-ebda messaġġ verbali ma gie rrapurtat matul is-sagħtejn tad-dehra.

Twaqqfet kummissjoni biex tiġib ix-xhieda ta' dawk li raw id-dehra, u ta' nies li qalu li fiequ, flimkien ma' materjal ieħor ta' devvozzjoni. Il-kap tad-djōcesi ta' Tuam ta' dak iż-żmien, l-Arcisqof Gilmartin, awtorizza l-publikazzjoni ta' kitba li theggieg id-devvozzjoni lejn il-Madonna ta' Knock. Fl-1880 twaqqfet statwa tal-Madonna eżatt fejn kienet seħħet id-dehra. Matul iż-żmien, Knock kisbet għarfien mill-Knisja, li laħaq l-ogħla punt waqt il-viżta tal-Papa San Ģwanni Pawlu II, fl-1979, jiġifieri mitt sena wara.

Kienu bosta l-pellegrinaggi bil-morda li żaru l-post tad-dehra (ritratt isfel lemin) u numru kbir ta' nies kienu ddikjarati li fiequ mill-mard tagħhom. Sa tmiem is-sena 1899, mat-300 kaž ta' fejqan mirakoluz kienu mniżżla fid-djarju tal-kappillan t'hemmhekk.

Uffċijalment il-Knisja investigat bir-reqqa d-dehra ta' Knock. Fil-fatt, erba' Papiet riċenti rrikonoxxew din id-dehra, fosthom il-qaddis Papa Pawlu VI li bierek l-ewwel ġebla tal-Bażilika ta' Santa Marija, u l-Papa San Ģwanni Pawlu II li mar hemm fit-30 ta' Settembru 1979.



Alla ma jeżistix !

Ċensu mar għand il-barbier biex jaqta' xagħru u jittrimja d-daqna. Waqt li kien hemm bdew jitkellmu fuq diversi suġġetti, sa ma d-diskors waqa' fuq l-eżistenza ta' Alla, u hawnhekk il-barbier qal: 'Jien ma nemminx li Alla ježisti'.

'Għaliex qed tgħid hekk?' staqsieh Ċensu. Ul-barbier kompla: 'Ohroġ fit-triq u tinduna li Alla ma jeżistix. Għidli għaliex hawn daqshekk nies morda! Kieku Alla ježisti, ifejjaqhom. Għaliex hawn daqshekk tfal abbandunati? Kieku veru Alla ježisti, la hawn tbatija u lanqas uğigh. Ma nistax nimmaġina Alla li jħobb u jħalli dawn l-affarijiet ġżiena kollha!'

Čensu qaghad jahseb ftit imma ma qal xejn għax ma riedx jaqbad argument. Kif kien lest, ħallas u ġareġ mill-ħanut. Hekk kif dar il-kantuniera lemaħ raġel b'xagħru twil, maħmuġ u daqna daqshiekk. Kien tasseg mitluq. Kif ra hekk, Ċensu dar lura, reġa' daħal għand il-barbier u qallu: 'Taf xiex? Il-barbiera ma ježistux!'

Il-barbier ġares lejh mistaghħeb u qallu: 'X'int tgħid? Jien barbier, hawn qiegħed, u iss 'issa għadni kemm ħdimt fuqek stess!' 'Le, il-barbiera ma ježistux!' reġa' tenna Ċensu, 'għax kieku ježisti, ma kienx ikun hawn nies b'xagħarhom twil u daqna daqshiekk bħal ma għandu dak ir-raġel hawn barra!'

X'għandu x'jaqsam!' kompla l-barbier, 'nies bħal dak li għandhom xagħarhom twil u leħja mberfla, dak għax ma jiġux għandna huma!'

'Eżatt,' ikkonferma Ċensu, 'dak hu l-punt! Alla ježisti u kif! Jekk hawn ħafna tbatija u uğigh fid-dinja, dak għax il-bnedmin ma jdurux lejn Alla u majmorrx għandu!'



**"Even God doesn't propose to judge a man till his last days,
why should you and I?" — Dale Carnegie**

Wrong number

Malajr malajr Josephine ċemplet lil habibitha Marthese f'gheluq sninha, u biex tagħtiha sorpriża, malli din qalet ‘hello’, Josephine bdiet tkantalha

l-*Happy Birthday*. Hekk kif spicċat tkanta, il-vuċi ta’ mara min-naha l-oħra qalet lil Josephine li żgur għandha *wrong number* għax hi ma għalqitx sninha. U din il-mara kompliet, ‘u li kont flokok jaqbillek titharreg sew fil-kant għax kont stunata waħda sew! U hekk, telefonata li bdiet b’sentimenti ta’ hħiberija spicċat b’qalb muġugħha. Kliem żejjed ħsara biss jiista’ jagħmel.



Mill-banda l-oħra, kien ikun tmiem ferm differenti kieku min irċieva t-telefonata wiegħbet xi haġa hekk: ‘Sinjura, naħseb li għandek *wrong number*. Imma xorta waħda nirringrazzjak talli kantajtli bil-qalb il-*Happy Birthday*, għad li baqagħli fiti xħur oħra biex nagħlaq snini. Grazzi xorta waħda.’ Tweġiba bħal dik taf kienet tkun bidu ta’ hħiberija gdida.

Kemm jiġi evitat inkwiet, mibegħda u ġlied meta wieħed juža l-għaqqal fi kliemu!

When we long for life without difficulties, remind us that oaks grow strong in contrary winds and diamonds are made under pressure - Peter Marshall

Peer pressure and social norms are powerful influences on behaviour, and they are classic excuses - Andrew Lansley

A person wrapped up in himself makes a small package - Harry Emerson Fosdick

Xi jgħidu l-kantanti (minbarra li jkantaw) ...

?

“A hero is someone who understands the responsibility that comes with his freedom.” - **Bob Dylan**



“My dad raised me with some good advice: Always tell the truth. You might not have many friends, but you'll never have enemies, because people will always know where you're coming from.” - **Pink**

“If your actions create a legacy that inspires others to dream more, learn more, do more and become more, then you are an excellent leader.”

Dolly Parton



“Miracles happen everyday. Change your perception of what a miracle is, and you'll see them all around you.”

Jon Bon Jovi



Nizzel fid-djarju tiegħek

Il-Ġimgħa, 2 ta' Awwissu 2019 - L-Ewwel Ĝimħa tax-Xahar

Id-devozzjoni lejn il-Qalb ta' Ģesù għandha theġġiġna sabiex f'xi ħin tal-ġurnata nattendu ghall-quddies u nkunu disposti li nitqarbnu;

Is-Sibt, 3 ta' Awwissu 2019 - L-Ewwal Sibt tax-Xahar

Tkun haġa sabiha li fl-ewwel Sibt tax-xahar nattendu ghall-quddies u nkunu disposti li nitqarbnu, kif ukoll nghidu r-Rużarju b'devozzjoni lejn il-Qalb bla tebgħha ta' Marija;

Il-Hamis, 15 ta' Awwissu 2019 - **It-Tlugħ fis-Sema ta' Sta Marija**
Infakkru meta Sidtna Marija ġiet imtellgħa s-Sema bir-ruħ u l-ġisem.
Din hi festa kbira, u għalhekk ma ninsewx li hemm l-obbligu tal-quddies.

Mis-suq tal-ħajja



Inżilt, ghodu ghodu. Indur. Mas-suq tal-ħajja. U persuna, iva persuna, biha l-Mulej ċabni f'sensija. U għallimni waħda kbira!

Kellha bżonn risposta. U jien, din ir-risposta, bil-grazzja tal-Mulej, għaddejha fejn kellu ngħaddiha. U dlonk weġbitni din il-persuna, b'ħafna gratitudni. *Grazzi!! Neħħejtli piż. Grazzi Mulej!*

Hemm hi! Irringazzjatni l-ewwel. Imma mhux 'l għaliex jien l-importanti. Iżda minħabba Dak li ġej warajja. *Jiena anqas ma jistħoqqli nholl il-qasla tal-qorq tiegħu!* (Gw 1:27).

Hija, oħti, kelma għal-ġid għidha dejjem! Għax hemm ara! Tnejħhi piż minn fuq qalb u moħħi haddieħor hi haġa kbira! Hi success li jibqa' impress! Għax hi fejqan li jibqa'

Patri Mario Attard OFM Cap

Drops Of Laughter



Question: What did the judge ask when he went to the dentist?

Answer: "Do you swear to pull the tooth, the whole tooth and nothing but the tooth?"



Mum: Little Johnny, why did you put your teddy in the freezer?"

Johnny: I would like to have a polar bear.



In a boutique:

'Could I try the dress in the shop window, please?'

'I'm sorry madam but no. We have cabins for that.'

Drops Of Wisdom



God's plans will ALWAYS be greater and more beautiful than all your disappointments.



Create a life that feels good on the inside, and not just one that looks good on the outside.



God only gives three answers to prayer: 1. Yes; 2. Not yet; 3. I have something better in mind.

Din il-harġa tal-fuljett It-Triq qed niddedikawha lil żewġ nisa aħwa li flimkien għamlu offerta sabiħa ghall-ispejjeż tal-fuljett tagħna. Waqt li aħna nirringrazzjawhom, inwiegħduhom it-talb tagħna.

Id-Direzzjoni

Jekk tixtieq twaqqaf l-abbonament tiegħek f'dan il-fuljett, nitolbuk tinforma id-direzzjoni billi tiktbilna fl-indirizz postali jew elettroniku li jidhru hawn taħt.

Kull korrispondenza għandha tintbagħħat lil: Paul Schembri

Indirizz: 73 'Terezita' Triq Birbal Balzan BZN 9015

Tel: 21440384 e-mail: it-triq@camline.net.mt w: www.it-triq.org